



தூத்துக்குடி மாவட்ட ஆட்சியர் அலுவலக கூட்டரங்கில் நேற்று முன்தினம் 03.01.2024 வெள்ள பாதிப்புகள் மற்றும் அதற்காக மேற்கொள்ளப்பட்ட நடவடிக்கைகள் குறித்து அனைத்து துறை அலுவலர்களுடனான ஆய்வுக் கூட்டத்தில் நாடாளுமன்ற கழகக் குழு துணைத் தலைவர் கனிமொழி கருணாநிதி, சமூக நலன் மற்றும் மகளிர் உரிமைத்துறை அமைச்சர் பி.கீதா ஜீவன் மற்றும் மின்வளம்மீனவர் நலன் மற்றும் கால்நடை பராமரிப்புத்துறை அமைச்சர் அனீதா ஆர்.ராதாகிருஷ்ணன் ஆகியோர் முன்னிலையில் மாவட்ட தொழில் மையம் மூலம் நீட்ஸ் உள்ளிட்ட பல்வேறு திட்டங்களின்கீழ் 32 பயனாளிகளுக்கு ரூ.2,13,591/- மதிப்பிலான மானியத்துடன் கூடிய ரூ.72,84,261/ கடன் உதவிகளை ஆணைகளை பயனாளிகளுக்கு வழங்கினார். அருகில் மாவட்ட ஆட்சித்தலைவர் கோ.லட்சுமிபதி, தூத்துக்குடி மாநகராட்சி மேயர் பெ.ஜெகன், ஓட்டப்பிடாரம் சட்டமன்ற உறுப்பினர் எம்.சி.சண்முகையா, விளாத்திகுளம் சட்டமன்ற உறுப்பினர் ஜி.வி.மார்க்கண்டேயன், மாவட்ட ஊராட்சி தலைவர் அ.பிரம்மச்சுத்தி, தூத்துக்குடி மாநகராட்சி ஆணையர் ச.தினேஷ் குமார், கூடுதல் ஆட்சியர் (வளர்ச்சி) செல்வி.ஆர். ஜஸ்வர்யா, மாவட்ட வருவாய் அலுவலர் ச.அஜய் சீனிவாசன் ஆகியோர் உள்ளனர்.

முதல்வர் மு.க.ஸ்டாலின் அறிவிப்பின்படி

வெள்ளத்தால் பாதிக்கப்பட்ட தூத்துக்குடி மாவட்டத்தில் முழுமீச்சில் நிவாரணப்பணிகள்!

தூத்துக்குடி, ஜன.5- உற்பத்தி நிறுவனங்களும், 30297 தூத்துக்குடி மாவட்ட ஆட்சியர் அலுவலக கூட்டரங்கில் மாவட்டத்தில் அதிகமழையினால் ஏற்பட்ட வெள்ள பாதிப்புகள் மற்றும் அதற்காக மேற்கொள்ளப்பட்ட நடவடிக்கைகள் குறித்து அனைத்து துறை அலுவலர்களுடனான ஆய்வுக் கூட்டம் தூத்துக்குடி நாடாளுமன்ற உறுப்பினர் கனிமொழி கருணாநிதி தலைமையில் சமூக நலன் மற்றும் மகளிர் உரிமைத் துறை அமைச்சர் திருமதி.பி.கீதா ஜீவன், மின்வளம்மீனவர் நலன் மற்றும் கால்நடைபராமரிப்புத்துறை அமைச்சர் அனீதா ஆர்.ராதாகிருஷ்ணன் ஆகியோர் முன்னிலையில் நேற்று முன்தினம் (03.01.2024) நடைபெற்றது.

இக்கூட்டத்தில் தூத்துக்குடி நாடாளுமன்ற உறுப்பினர் கனிமொழி கருணாநிதி தெரிவித்ததாவது:- முதலமைச்சர் அவர்கள் அறிவித்த படி, தூத்துக்குடி மாவட்டத்தில் வெள்ளத்தால் பாதித்த பகுதிகளில் உள்ள 292017 குடும்பங்களுக்கு ரூ.6,000/ நிவாரணத்தொகை மற்றும் 5 கிலோ அரிசி பையும், 188650 குடும்பங்களுக்கு ரூ.1,000/ நிவாரணத் தொகையும் வழங்கப்பட உள்ளன. மேலும் வெள்ள பாதிப்பால் மொத்தம் 7762 வீடுகள் சேதமடைந்துள்ளது. இதில் 4412 குடிசை வீடுகள் பகுதியாகவும், 2794 குடிசை வீடுகள் முழுமையாகவும், 472 காண்கிரீட் வீடுகள் பகுதியாகவும், 84 காண்கிரீட் வீடுகள் முழுமையாகவும் சேதமடைந்துள்ளன. மேற்படி வீடுகள் சேதமடைந்த வகைக்கு 3981 பயனாளிகளுக்கு ரூ.3,82,77,000 நிவாரணத் தொகை வழங்கப்பட்டுள்ளது.

தூத்துக்குடி மாவட்டத்தில் வெள்ள பாதிப்பால் 153132.38.5 ஹெக்டேர் வேளாண் பயிர்களும், 32592.02.5 ஹெக்டேர் தோட்டக்கலை பயிர்களும் சேதமடைந்துள்ளன. மேலும், 688.81.7 ஹெக்டேர் விவசாய நிலங்களில் வெள்ளத்தால் அடித்துவரப்பட்ட மண் படிந்துள்ளது. வெள்ளத்தால் பாதிக்கப்பட்ட பகுதிகளில் சிறு வணிகர்களுக்கு கடன் வழங்க கூட்டுறவு வங்கிகள் மூலம் மனுக்கள் பெறப்படுகின்றன. இத்திட்டத்தின் மூலம் சிறு வணிகர்கள் மற்றும் சிறு கடை உரிமையாளர்கள் மற்றும் தெருவோர வியாபாரிகளுக்கு ரூ.10,000/ வரை 4 சதவீத வட்டி, ரூ.1 இலட்சம் வரை 6 சதவீத வட்டி வீதத்தில் கடன் வழங்கப்படும்.

தூத்துக்குடி மாவட்டத்தில் 10282

47வது சென்னைப் புத்தகக் காட்சி “கலைஞர் கருவூலம்” விற்பனைக் கூடத்தில் தலைமைக் கழக வெளியீடுகள்

47வது சென்னைப் புத்தகக் காட்சி, நந்தனம், ஓம்.எம்.சி.ஏ. மைதானத்தில் (நந்தனம் அரசினர் கலைக் கல்லூரி அருகில்) 2024 ஜனவரி 3 முதல் ஜனவரி 21 வரை நடைபெறுகிறது.

புத்தகக் காட்சி அரங்கில், அரங்கு எண்: 378ல் அமைந்துள்ள “கலைஞர் கருவூலம்” விற்பனைக் கூடத்தில் திராவிட இயக்க நூல்கள் உள்ளிட்ட தலைமைக் கழக வெளியீடுகள் விற்பனைக்கு கிடைக்கும்.

தலைமைக் கழகம், தி.மு.க.

ஆய்வுக் கூட்டத்தில் கனிமொழி கருணாநிதி எம்.பி. தகவல்!

வழங்க வங்கியாளர்களிடம் அறிவுறுத்தப்பட்டது.

30.12.2023 அன்று சுற்றுச்சூழல் மற்றும் காலநிலை மாற்றத்துறை அமைச்சர் அவர்களால் திருவை குண்டம் வட்டாரத்தில் 15 சுய உதவிக்குழுக்களுக்கு 1.03 கோடி கடன் வழங்கப்பட்டது. மேலும் வட்டார மோலாண்மை இயக்க பணியாளர்கள் மற்றும் ஊராட்சி அளவிலான கூட்டமைப்புகள் மூலம் தகுதியான அனைத்து குழுக்களையும் கண்டறிந்து தர மதிப்பீடு செய்ய திட்டமிடப்பட்டு இலக்கு நிர்ணயம் செய்யப்பட்டுள்ளது. ஏற்கனவே தரமதிப்பீடு செய்து வங்கியில் நிறுவனத்தில் உள்ள குழுக்களுக்கு உடனடியாக கடன் விடுவிக் வட்டார அளவிலான வங்கியாளர்களிடம் அறிவுறுத்தப்பட்டது.

மகளிர் சுய உதவி குழுக்களுக்கு கடன்! மாவட்ட அளவில் வங்கியாளர்கள் கூட்டத்தில் பொருளமை மற்றும் வெள்ளத்தால் பாதிக்கப்பட்ட வட்டாரங்களில், மகளிர் சுய உதவிக்குழுக்கள் வங்கிகளில் பெற்ற கடன்களுக்கு தவணைக் காலத்தை நீட்டிப்பு செய்திட சிறப்பு வங்கியாளர்கள் கூட்டத்தில் அறிவுறுத்தப்பட்டது. சேதமடைந்த மீன்பிடி படகுகளுக்கு நிவாரணம் ரூ.15 கோடி வழங்கப்படும். நாட்டுப் படகு மீனவர்களின் உதவியுடன் தூத்துக்குடி மாநகராட்சிக்குட்பட்ட பகுதிகளில் மழை வெள்ளத்தில் சிக்கியிருந்த கடன் 2000 பொதுமக்கள் மீட்கப்பட்டனர்.

மேலும் திருவைகுண்டம், திருச்செந்தூர் மற்றும் ஏரல் பகுதிகளில் சுமார் 3500க்கும் மேற்பட்ட பொதுமக்கள் மீட்கப்பட்டுள்ளனர். பகுதி சேதமடைந்த மீன்பிடி விசைப்படகுகள் 347 (161.415 இலட்சம்), முழு சேதமடைந்த நாட்டுப்படகுகள் 4 (4 இலட்சம்), பகுதி சேதமடைந்த நாட்டுப்படகுகள் 402 (119.07 இலட்சம்), சேதமடைந்த மீன்பிடி வலைகள் 3515 (527.25 இலட்சம்), சேதமடைந்த மீன்பிடி இயந்திரம் 3902 (292.65 இலட்சம்), சேதமடைந்த மீன் பண்ணைகள் 24.75 ஹெக்டேர் (2.475 இலட்சம்), சேதமடைந்த உள்நாட்டு மீனவர்களின் வலைகள் 850 (85 இலட்சம்) என மொத்தம் மொத்த 1191.86 இலட்சம் சேதார மதிப்பீடு செய்யப்பட்டுள்ளது.

தூத்துக்குடி மாவட்டத்தில் இதுவரை 1,17,471 கால்நடைகள் சேதமடைந்துள்ளது. இதில் 3285 பசுக்களும், 1343 கன்றுகளும், 26469 ஆடுகளும் 85632 கோழிகளும், 524 பன்றிகளும், 49 கழுதைகளும், 60 எருமைகளும் 109 காளான்களும் அடங்கும். புதிதாக கால்நடைகள் வாங்குவதற்கு கடன்கள் வழங்க நடவடிக்கை எடுக்கப்பட்டு வருகிறது. இறந்த கால்நடைகளுக்கு நிவாரணமாக பசு, எருமைக்கு 37,500 ரூபாய் வரையிலும், ஆடு, செம்மறி ஆடு ஒன்றிற்கு 4,000 ரூபாய் வரையிலும் கோழி ஒன்றிற்கு 100 ரூபாய் வரையிலும் வழங்கப்படுகிறது. இதுவரை 534 இனங்களுக்கு நிவாரணத் தொகை வழங்கப்பட்டுள்ளது. மீதமுள்ள இனங்களுக்கு இரு தினங்களில் நிவாரணத் தொகை வழங்கிட நடவடிக்கை மேற்கொள்ளப்பட்டு வருகிறது.

தூத்துக்குடி தொழிலாளர் உதவி ஆணையர் (சமூக பாதுகாப்பு திட்டம்) அலுவலகத்தில் tnwww.tn.gov.in என்ற இணையதளம் வாயிலாக உட்பளத் தொழில் செய்யும் 2023 ஆம் ஆண்டு பதிவு பெற்ற மற்றும் புதுப்பித்தல் செய்த உட்பளத் தொழிலாளர்களுக்கு அக்டோபர், நவம்பர், டிசம்பர் 2023ம் ஆண்டிற்கான மழைக் கால நிவாரணம் வழங்கும் பொருட்டு 5300 பதிவு பெற்ற உட்பளத் தொழிலாளர்களுக்கு ரூ.2,65,00,000/ 22.12.2023 அன்று RECS மூலம் பணப்பட்டுவாடா செய்யப்பட்டது.

வெள்ள பாதிப்பு ஏற்பட்டுள்ள வட்டங்களில் 19470 பாடப்படுத்தம், 6150 நோட்டு மன்றம் 531 பள்ளிச் சீருடைகள் வழங்கப்பட்டுள்ளன. வெள்ள பாதிப்பு ஏற்பட்டுள்ள வட்டங்களில் அந்தந்த வட்டாட்சியர் அலுவலகங்களில் 29.12.2023 அன்று சிறப்பு முகாம்கள் நடத்தப்பட்டு மொத்தம் 607 மனுக்கள் பெறப்பட்டுள்ளன. இதில் 38 நபர்களுக்கு அன்றைய தினமே நகல் சான்றுகள் வழங்கப்பட்டன. வெள்ள பாதிப்பு ஏற்பட்டுள்ள வட்டங்களில் 27.12.2023 முதல் 01.01.2024 வரை காப்பீடு நிறுவனங்கள் மூலம் சிறப்பு முகாம்கள் நடத்தப்பட்டு 1704 மனுக்கள் பெறப்பட்டு அதில் 265 மனுக்களுக்கு ரூ.19.82 இலட்சம் காப்பீடு வழங்கப்பட்டுள்ளது.

மேலும், அதிகமழையினால் உயிரிழந்த 44 நபர்களின் குடும்பத்திற்கு நிவாரணம் வழங்கப்பட்டுள்ளது. பாதிக்கப்பட்ட மக்களுக்கு இதுவரை 60 சமுதாய சமையலறைகள் மூலம் தினந்தோறும் 2 லட்சம் உணவு பொட்டலங்கள் மற்றும் போதுமான குடிநீர் வழங்கப்பட்டுள்ளது.

பல்வேறு மாவட்டங்களில் இருந்து வரப்பெற்ற சுமார் 300 லாரிகளில் அத்தியாவசிய பொருட்களான அரிசி, பருப்பு, எண்ணெய், டோர்வென், ஆடைகள், சுகாதாரப் பொருட்கள், சாஸிட்டரி நாப்கின்கள், மெழுகுவர்த்திகள் போன்ற நிவாரணப் பொருட்கள் மக்களுக்கு உடனடியாக விநியோகம் செய்யப்பட்டது. ஆவின் மூலம் இதுவரை பால் 1,93,634 லிட்டர், டெட்ரர் பால் 14,340 லிட்டர் மற்றும் பால் பவுடர் 42,485 கிலோ விநியோகம் மேற்கொள்ளப்பட்டுள்ளது.

வெள்ளத்தினால் பாதிக்கப்பட்ட 5 ஊராட்சி ஒன்றியங்களில் தேங்கியிருந்த மழைநீர் வெள்ளமானது பெரும்பான்மை பகுதிகளில் சுமார் 110 மோட்டார் பம்புகள் மூலம் வேகமாக அகற்றப்பட்டது. மீதமுள்ள 36 குடியிருப்பு பகுதிகளில் 50 க்கும் மேற்பட்ட மோட்டார் பம்புகள் மூலம் வேகமாக அகற்றப்பட்டு வருகிறது. வெள்ளத்தின் போது இறந்த கால்நடைகளின் உடல்கள் வேகமாக அப்புறப்படுத்தப்பட்டு வருகிறது. 17,119 விலங்குகளின் உடல்கள் அப்புறப்படுத்தப்பட்டது. இவற்றில் 7,527 ஆடுகள், 1,936 மாடுகள் மற்றும் 7,656 இதர உயிரினங்களான கோழி, நாய் மற்றும் பன்றிகள் ஆகியவை தூத்துக்குடி மாவட்ட ஊரக வளர்ச்சித் துறை தூய்மை பணியாளர்கள் மற்றும் தூய்மை காவலர்கள் மூலம் அகற்றப்பட்டது. போர்க்கால அடிப்படையில் குப்பைகளை அகற்ற 2,562 தூய்மை காவலர்கள் மற்றும் துப்புரவு பணியாளர்கள் நியமிக்கப்பட்டனர். அவர்களில் 592 நபர்கள் பிற மாவட்டங்களில் இருந்து தூத்துக்குடி மாவட்டத்திற்கு வரவழைக்கப்பட்டனர்.

803 டன் திடக்கழிவுகள் இதுவரை அகற்றம்! வெள்ளத்தின்போது தேங்கிய திடக்கழிவுகளை தூத்துக்குடி மாவட்ட ஊரக வளர்ச்சித்துறை தூய்மை பணியாளர்கள் மற்றும் தூய்மை காவலர்கள் மூலம் சுமார் 803 டன் திடக்கழிவுகள் அகற்றப்பட்டது. தூத்துக்குடி மாநகராட்சி வெள்ளத்தில் பாதிக்கப்பட்ட பகுதிகளில் இருந்து 4127 டன் திடக்கழிவுகள் அகற்றப்பட்டது.

கிராம ஊராட்சிகளில்



தூத்துக்குடி மாவட்ட ஆட்சியர் அலுவலக கூட்டரங்கில் நேற்று முன்தினம் (03.01.2024) தூத்துக்குடி நாடாளுமன்ற உறுப்பினர் கனிமொழி கருணாநிதி தலைமையில் சமூக நலன் மற்றும் மகளிர் உரிமைத்துறை அமைச்சர் பி.கீதா ஜீவன் மற்றும் மின்வளம்மீனவர் நலன் மற்றும் கால்நடை பராமரிப்புத்துறை அமைச்சர் அனீதா ஆர்.ராதாகிருஷ்ணன் ஆகியோர் முன்னிலையில் வெள்ள பாதிப்புகள் மற்றும் அதற்காக மேற்கொள்ளப்பட்ட நடவடிக்கைகள் குறித்து அனைத்து துறை அலுவலர்களுடனான ஆய்வுக் கூட்டம் நடைபெற்றது. உடன் மாவட்ட ஆட்சித்தலைவர் கோ.லட்சுமிபதி, தூத்துக்குடி மாநகராட்சி மேயர் பெ.ஜெகன், ஓட்டப்பிடாரம் சட்டமன்ற உறுப்பினர் எம்.சி.சண்முகையா, விளாத்திகுளம் சட்டமன்ற உறுப்பினர் ஜி.வி. மார்க்கண்டேயன், திருவைகுண்டம் சட்டமன்ற உறுப்பினர் ஊர்வசி எஸ்.அமிர்தராஜ், மாவட்ட ஊராட்சி தலைவர் அ.பிரம்மச்சுத்தி, தூத்துக்குடி மாநகராட்சி ஆணையர் ச.தினேஷ் குமார், கூடுதல் ஆட்சியர் (வளர்ச்சி) செல்வி.ஆர்.ஜஸ்வர்யா, மாவட்ட வருவாய் அலுவலர் ச.அஜய் சீனிவாசன் ஆகியோர் உள்ளனர்.

பட்ட 302 வழித்தடங்களில் 270 வழித்தடங்கள் சீரமைக்கப்பட்டுள்ளது. வெள்ளத்தால் பாதிக்கப்பட்ட 15 தண்ணீர் விநியோகம் செய்யப்படும் நிலையங்களில் 6 நிலையங்கள் பகுதியாகவும், 7 நிலையங்கள் முழுவதுமாக மீட்டெடுக்கப்பட்டுள்ளது.

சாலைகள் - உடைப்புகள் உடனுக்குடன் சீரமைப்பு!

மாநகராட்சி, நகராட்சிகள், உதவி இயக்குநர், ஊராட்சிகள், உதவி இயக்குநர், பேரூராட்சிகள் மூலம் குடிநீர் விநியோகம் சீராக அளிக்கப்பட்டு வருகிறது. நெடுஞ்சாலைத்துறை மூலம் சேதமடைந்த 42 சாலைகளும், 112 உடைப்புகளும் சீர்செய்யப்பட்டுள்ளன. அதிகமழையினால் தண்ணீர் தேங்கியுள்ள தூத்துக்குடி மாநகராட்சியில் 14 இடங்களிலும், ஊராட்சிகளில் 36 இடங்களிலும், பேரூராட்சிகளில் 5 இடங்களிலும், காயப்பட்டினம் நகராட்சியில் 7 இடங்களிலும் தண்ணீர் அகற்றப்பட்டுள்ளது.

இவ்வாறு கனிமொழி கருணாநிதி எம்.பி. அவர்கள் தெரிவித்தார்.

அதனைத் தொடர்ந்து மாவட்ட தொழில் மையம் மூலம் நீட்ஸ் உள்நிட்ட பல்வேறு திட்டங்களின்கீழ் 32 பயனாளிகளுக்கு ரூ.2,13,591/ மதிப்பிலான மானியத்துடன் கூடிய ரூ.72,84,261/ கடன் உதவிகளை ஆணைகளையும், வாழ்ந்து காட்டுவோம் திட்டத்தின்கீழ் சமுதாய திறன் பள்ளி துவக்க நிதி மற்றும் இணை மானிய நிதி 10 ஊராட்சிகளுக்கு ரூ.27,07,759/க்கான நிதியினையும் கனிமொழி கருணாநிதி எம்.பி. அவர்கள் வழங்கினார்.

இக்கூட்டத்தில் மாவட்ட ஆட்சித்தலைவர் கோ.லட்சுமிபதி, தூத்துக்குடி மாநகராட்சி மேயர் பெ.ஜெகன், ஓட்டப்பிடாரம் சட்டமன்ற உறுப்பினர் எம்.சி.சண்முகையா, விளாத்திகுளம் சட்டமன்ற உறுப்பினர் ஜி.வி.மார்க்கண்டேயன், திருவைகுண்டம் சட்டமன்ற உறுப்பினர் ஊர்வசி எஸ்.அமிர்தராஜ், மாவட்ட ஊராட்சி தலைவர் திருமதி.அ.பிரம்மச்சுத்தி, தூத்துக்குடி மாநகராட்சி ஆணையர் ச.தினேஷ் குமார், கூடுதல் ஆட்சியர் (வளர்ச்சி) செல்வி. ஜஸ்வர்யா ராமநாதன், மாவட்ட வருவாய் அலுவலர் ச.அஜய் சீனிவாசன் மற்றும் அனைத்துத்துறை அலுவலர்கள் கலந்து கொண்டனர்.

திராவிட இயக்க தீரர்கள் நினைவு நாள்

பம்மல் நல்லதம்பி

சனவரி 5 (2016)



தந்தை பெரியார் - பேரறிஞர் அண்ணா ஆகியோரின் பகுத்தறிவுக் கொள்கைகளைச் சரக்கப்பட்டு, 1963ஆம் ஆண்டு கழகத்தில் தன்னை இணைத்துக் கொண்டவர்.

ஒருங்கிணைந்த செங்கற்பட்டு மாவட்டத்தில், சைனத்த வட்டக் கழகச் செயலாளராக 1968 முதல் 1972 வரை கழகப் பணியாற்றியவர்.

பம்மல் பேரூராட்சித் தலைவராக இரண்டு முறையும் - பரங்கிமை ஊராட்சி ஒன்றியக் குழுத் தலைவராகவும் - பம்மல் நகர்மன்றத் தலைவராகவும் பணியாற்றியவர்.

1980ல் கழகத்தின் சார்பில் தாம்பரம் தொகுதி சட்டமன்ற உறுப்பினராகத் தேர்தெடுக்கப்பட்டு, அப்பகுதி மக்களின் நன்மதிப்பைப் பெற்றவர்.

கழகம் அறிவித்த அனைத்துப் போராட்டங்களிலும் பங்கேற்று சிறை சென்றவர். குறிப்பாக, நெருக்கடிகால மிசா சட்டத்தின் கீழ் கைது செய்யப்பட்டு ஓராண்டு சிறைவாசம் அனுபவித்தவர்.

தலைமைக் கழகம்

தி.மு.க.